

श्री. किर्तीकुमार गुजर, सेवानिवृत्त सह
जिल्हा निबंधक, ठाणे (ग्रामीण), यांचा
निलंबन कालावधी नियमित करणेबाबत

महाराष्ट्र शासन
महसूल व वन विभाग,
शासन निर्णय, क्र.आस्थाप-२०१६/प्र.क्र.२३९/म-१,
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२
दिनांक :- १३ ऑक्टोबर, २०१७

- वाचा :-** १) महसूल व वन विभाग, शासन आदेश क्र.आस्थापना-२०१०/प्र.क्र.२४/म-१,
दि.१८.०३.२०१०
२. नोंदणी महानिरीक्षक व मुद्रांक नियंत्रक, महाराष्ट्र राज्य, पुणे यांचे आदेश क्र.का-९/
आस्था-५/सेनि/श्री.गुजर/१०/६८२, दि.३१.०३.२०१०
३. शासन आदेश, महसूल व वन विभाग, क्र.आस्थापना-२०१०/प्र.क्र.२४/म-१,
दि.२३.०८.२०११,
४. वित्त विभाग, शासन निर्णय, क्र.प्ररजा-२०१५/प्र.क्र.२५/सेवा-६, दि.२५.०४.२०१७

प्रस्तावना :-

श्री. के. आर. गुजर, सह जिल्हा निबंधक वर्ग-१, ठाणे (ग्रामीण) या पदावर कार्यरत असताना त्यांनी उमट मुद्रांकाचा अपहार व दप्तर तपासणीत अनियमितता केल्याबाबत त्यांना महाराष्ट्र नागरी सेवा (शिस्त व अपिल) नियम, १९७९ च्या नियम ४(१)(अ) मधील तरतूदीनुसार दि.१८.०३.२०१० च्या आदेशान्वये श्री. के. आर. गुजर, सह जिल्हा निबंधक वर्ग-१, ठाणे (ग्रामीण) यांना शासन सेवेतून निलंबित केले.

२. श्री. गुजर यांना निलंबित असताना नोंदणी महानिरीक्षक व मुद्रांक कार्यालय, महाराष्ट्र राज्य, पुणे यांच्या संदर्भाधीन क्र.२ च्या आदेशान्वये विभागीय चौकशीच्या अधीन राहून दि.३१.०३.२०१० रोजी नियत वयोमानानुसार सेवानिवृत्त करण्यात आले आहे.

३. श्री. गुजर यांचा शासनाच्या झालेल्या आर्थिक नुकसानीमध्ये प्रत्यक्ष सहभाग नसल्याने त्यांच्यावर विभागीय चौकशीची कार्यवाही न करण्याचा निर्णय घेण्यात आला. त्यानुसार संदर्भाधीन क्र.३ च्या आदेशान्वये श्री.गुजर यांचे निलंबन संपुष्टात आणण्यात आले आहे. श्री. गुजर, सह जिल्हा निबंधक वर्ग-१ यांच्या विरुद्ध कोणतीही विभागीय चौकशी चालू नसल्यामुळे त्यांचा निलंबन कालावधी नियमित करण्याची बाब शासनाच्या विचाराधीन होती.

शासन निर्णय :-

श्री. के. आर. गुजर, यांचा प्रत्यक्ष निलंबन कालावधी दि.१९.०३.२०१० ते दि.३१.०३.२०१० असा असून . श्री. गुजर, सह जिल्हा निबंधक वर्ग-१ (सेवानिवृत्त) यांचे संदर्भाधीन क्र.(३) च्या आदेशान्वये निलंबन संपुष्टात आणण्यात आले आहे. शासनाच्या झालेल्या आर्थिक नुकसानीमध्ये प्रत्यक्ष सहभाग नसल्याने त्यांच्याविरुद्ध विभागीय चौकशी न करण्याचा निर्णय घेण्यात आला. सबब, श्री. गुजर यांचा दि.१९.०३.२०१० ते दि.३१.०३.२०१० हा निलंबन कालावधी म.ना.से.(पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने)

नियम, १९८१ मधील नियम ७२(२) व (४) नुसार त्यांचा निलंबन कालावधी हा कर्तव्य कालावधी म्हणून नियमित करण्यास मंजूरी देण्यात येत असून त्या कालावधीतील संपूर्ण वेतन व भत्ते अनुज्ञेय ठरतात.

२. श्री. गुजर, सह जिल्हा निबंधक वर्ग-१ (सेवानिवृत्त) यांना सदर कालावधीसाठी वेतन व भत्त्याची थकबाकी अदा करतांना त्यांना निलंबन कालावधीत निर्वाह भत्त्यापोटी अदा करण्यात आलेली रक्कम त्यातून समायोजित करण्यात यावी.

३. सदर शासन निर्णय, वित्त विभाग, शासन निर्णय, क्र.प्ररजा-२०१५/प्र.क्र.२५/सेवा-६, दि.२५.०४.२०१७ अन्वये निलंबन कालावधी नियमित करण्याचे प्रशासकीय विभागास प्रदान केलेल्या अधिकारान्वये निर्गमित करण्यात येत आहे.

४. सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१०१३१५०४२९९०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अं.पां.शिंगाडे)

अवर सचिव, महाराष्ट्र शासन

प्रति,

१. नोदंणी महानिरीक्षक व मुद्रांक नियंत्रक, महाराष्ट्र राज्य, पुणे,
२. महालेखापाल-१ (लेखा व अनुज्ञेयता/लेखा परीक्षा), महाराष्ट्र राज्य, नागपूर/मुंबई,
३. सामान्य प्रशासन विभाग, मंत्रालय, मुंबई,
४. वित्त विभाग, मंत्रालय, मुंबई,
५. श्री. के.आर. गुजर, सह जिल्हा निबंधक वर्ग-१, (सेवानिवृत्त)
६. निवडनस्ती म-१